

Јавното претпријатие за енергетика “ВЕЛЕС-ГАС” Велес

↓ ВЕЛЕС-ГАС ↓
ЈАВНО ПРЕТПРИЈАТИЕ ЗА ЕНЕРГЕТИКА
“ВЕЛЕС-ГАС” ВЕЛЕС
Бр. 02-31/2
16.10 20 19 год.
ВЕЛЕС

Врз основа на член 27 од Законот за јавни претпријатија („Службен весник на Република Македонија” бр. 38/96, 9/97, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19), член 43 и член 44 од Статутот на Јавното претпријатие за енергетика “ВЕЛЕС-ГАС” Велес, Надзорниот одбор за контрола на материјално-финансиското работење на Јавното претпријатие за енергетика “ВЕЛЕС-ГАС” Велес, на редовната 5-та седница одржана на 16.10.2019 година, ја донесе следната:

ОДЛУКА

за давање на позитивно мислење за извештајот за работење
на јавното претпријатие за период од 01.01.2019 до 30.09.2019 година

Член 1

Согласно на Статутот на Јавното претпријатие за енергетика “ВЕЛЕС-ГАС” Велес, Надзорниот одбор за контрола на материјално-финансиското работење донесе Одлука за позитивно мислење за извештајот за работење на Јавното претпријатие за енергетика “ВЕЛЕС-ГАС” Велес за периодот од 01.01.2019 до 30.09.2019 година.

Член 2

Оваа одлука стапува на сила со нејзиното донесување.

Надзорен одбор за контрола
материјално-финансиското
работење на
ЈП за енергетика ВЕЛЕС-ГАС
Претседател



Гоше Неделковски

**Јавното претпријатие за енергетика
“ВЕЛЕС-ГАС” Велес**


ЈАВНО ПРЕТПРИЈАТИЕ ЗА ЕНЕРГЕТИКА
“ВЕЛЕС-ГАС” ВЕЛЕС
Бр. 02-31/3
24.10 2019 год.
ВЕЛЕС

Врз основа на член 19 од од Законот за јавни претпријатија („Службен весник на Република Македонија” бр. 38/96, 9/97, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19), член 34 и член 43 од Статутот на Јавното претпријатие за енергетика “ВЕЛЕС-ГАС” Велес, Управниот одбор на Јавното претпријатие за енергетика “ВЕЛЕС-ГАС” Велес, на редовната 7-ма седница одржана на 24.10.2019 година, ја донесе следната:

ОДЛУКА

за усвојување на извештајот за работење на јавното претпријатие
за период од 01.01.2019 до 30.09.2019 година

Член 1


Согласно на Статутот на Јавното претпријатие за енергетика “ВЕЛЕС-ГАС” Велес, Управниот одбор го усвои извештајот за работењето на Јавното претпријатие за енергетика “ВЕЛЕС-ГАС” Велес за периодот од 01.01.2019 до 30.09.2019 година.

Член 2

Оваа одлука стапува на сила со нејзиното донесување.

Управен одбор на
ЈП за енергетика ВЕЛЕС-ГАС
Заменик Претседател




Весна Џајкова

**ИЗВЕШТАЈ ЗА РАБОТЕЊЕТО НА
ЈАВНОТО ПРЕТПРИЈАТИЕ ЗА ЕНЕРГЕТИКА
„ ВЕЛЕС- ГАС“ ВЕЛЕС
за период од 01.01.2019 до 30.09.2019
година**

I. Општи информации

Јавното претпријатие за енергетика „ВЕЛЕС-ГАС“ Велес, ул.Панко Брашнар бр.1 е основано со одлука на Советот на Општина Велес, бр. 25-1338/6 донесена на седница одржана на 14.03.2018 година, со цел вршење на енергетски дејности од јавен интерес од локално значење за Општина Велес и тоа: дистрибуција на природен гас, управување со системот за дистрибуција на природен гас и снабдување со природен гас на тарифните потрошувачи приклучени на системот за дистрибуција на природен гас. Во одлуката за основање на истото како главни дејности од јавен интерес се наведени:

- 35.22 Дистрибуција на гасовити горива преку дистрибутивни системи;
- 35.23 Трговија на гас преку дистрибутивните системи;

Општина Велес е основач и единствен сопственик на Јавното претпријатие за енергетика „ВЕЛЕС-ГАС“ Велес.

Јавното претпријатие за енергетика „ВЕЛЕС-ГАС“ Велес е основано на 02.05.2018 година и регистрирано во Централниот регистар.

Број на вработени: едно лице со високо образование, вршител на должноста Директор.

II. Извештај за работењето

Јавното претпријатие за енергетика „ВЕЛЕС-ГАС“ Велес со цел дефинирање и димензионирање на капацитетот на примарната и секундарна дистрибутивна гасоводна мрежа во месец февруари и март спроведе теренска анкета кај јавните институции и поголеми потрошувачи во стопанството. Теренската анкета беше спроведена од в.д директорот на ЈП за енергетика „ВЕЛЕС-ГАС“ Велес и вработени од одделението за локален економски развој во општина Велес. Со анкетата се добија одговори од 34 јавни институции и 59 поголеми поголеми потрошувачи. Со теренската анкета се утврдија потребите од гас кај јавните институции и поголеми потрошувачи во стопанството како и нивната локација. Потоа во месец март се изврши проверка на прашалниците од анкетата и се

подготви извештај од сумирањето на резултатите на анкетата кој беше доставен до проектантот Геинг. Потоа во месеците март и април се работеше заедно со проектантот Геинг на точно дефинирање на трасата на гасоводот за Делница 1 - Речани која се протега долж постоечката сообраќајница ул. Академик Пенчо Давчев (Скопски Пат) до крстосница Башино Село - Езеро Младост - Автопат Е-75, во м.в. Речани. На овој потег, на соодветна локација е предвидена декомпресорска станица со потребен број на краци и потребен број на ревизиони шахти. Добиени се потребните согласности од ЈП за државни патишта, ЈКП Дервен, Македонски телеком и ЈП Македонски железници-инфраструктура за трасата на гасоводот за Делница 1 – Речани и се доставени до проектантот Геинг.

Во соработка со одделението за комунални работи и одделението за урбанизам на Општина Велес изработена е Проектна Програма за изработка на Проект за инфраструктура и Основен проект за примарната и секундарна дистрибутивна гасоводна мрежа за Делница 1 - Речани. Во соработка со одделението за урбанизам изработена и обезбедена е потребната валидна планска документација за изработка на инфраструктурниот и основен проект за Делница 1 - Речани.

Проектната програма, валидната планска документација и дефинираната траса на гасоводот за Делница 1 - Речани се доставени до проектантот Геинг. По ова од инвеститорот Општина Велес на проектантот Геинг му е издаден налог за работа за изработка на Проект за инфраструктура и Основен проект за примарната и секундарна дистрибутивна гасоводна мрежа за Делница 1 - Речани. Во месеците мај, јуни, јули и август проектантот Геинг работи на изработка на проект за инфраструктура и основен проект за Делница 1 - Речани.

Во овој период од страна на в.д. директорот и вработени од Општина Велес остварена е и посета на ЈП „Струмица–гас“ Струмица со цел собирање на искуства за одвивањето на процесот на гасификација .

Во периодот од мај до септември во соработка со проектантот Геинг се работи на дефинирање на предлог трасата на гасоводот за Делница 2 - Градско подрачје која ќе се протега од почетна точка Секциски јазол 3 од Делница 1 - Речани на ул. Академик Пенчо Давчев продолжува под Железен мост долж улицата Димитар Влахов потоа преку мостот Гемиџии (нов мост), по улица 8-ми Септември, улица Благој Ѓорев се до детското игралиште во населба Тунел со потребните краци по други улици (1.крак на ул.Димитар Влахов, 2.крак на ул.Алексо Демниевски Бауман, 3.крак ул.Љубљанска, 4.крак на ул.Наум Наумовски Борче – ул.Асном, 5.крак на ул.Георги Војтех 6.крак на ул.Андон Шурков (Индустриска)) со цел да се

поврзат сите јавни институции и поголеми потрошувачи од стопанството. Воедно се работи и на изработување и обезбедување на потребната планска документација од одделението за урбанизам како и потребните согласности од соодветни институции и претпријатија за Делница 2 (ЕВН Македонија, ЈП МЖ-инфраструктура, ЈКП Дервен, Македонски телеком, МЖСПП-Сектор води и др.).

Во септември проектантот Геинг ги достави изработени Проектот за инфраструктура и Основниот проект за примарна и секундарна дистрибутивна гасоводна мрежа за Општина Велес Делница 1 - Речани. Овие проекти се доставени до реевидентот Евроконсалтинг и се очекува позитивен завршен реевидентски извештај во месец октомври.

Во овој период Управниот одбор одржа 4-ри седници, а Надзорниот одбор 3-ри седници, на кои се разгледуваше работењето на ЈП „Велес-Гас“ Велес и се донесоа потребните одлуки. За своето работење членовите на Управниот и Надзорниот одбор не земаа надоместоци.

III. ФИНАНСИСКИ РЕЗУЛТАТИ

Остварени приходи	300.000 денари
--------------------------	-----------------------

Остварени расходи	444.120 денари
--------------------------	-----------------------

Финансиски резултат	- 144.120 денари
----------------------------	-------------------------

ПРИХОДИ ОД РАБОТЕЊЕТО

Во извештајниот период генерирани се приходи по основ на финансиско учество од Општина Велес како основач на претпријатието во износ од 300.000 денари.

РАСХОДИ ОД РАБОТЕЊЕТО

421 ПЛАТА И НАДОМЕСТОЦИ ОД ПЛАТА	409.493
446 БАНКАРСКИ УСЛУГИ И ПРОВИЗИЈА	3.784
449 КНИГОВОДСТВЕНИ УСЛУГИ	27.140
419 УСЛУГИ ОД ЦЕНТРАЛЕН РЕГИСТАР,НОТАРСКИ И ДР.	3.703

Остварените расходи главно се однесуваат на исплата на плата на вработени кои се неопходни за извршување на дејноста на претпријатието.

Останатите трошоци произлегуваат од тековното работење на претпријатието, а се однесуваат на услуги за сметководство и останати услуги односно услуги од централен регистар.

ЈП за енергетика „ВЕЛЕС-ГАС“ Велес
в.д. Директор Зоран Синадиновски

